## МАКЕДОНСКО ГЕОЛОШКО ДРУШТВО

# ВТОР КОНГРЕС на Геолозите на Република Македонија

# ЗБОРНИК НА ТРУДОВИ



**Уредници:** Јовановски, М. & Боев, Б

Крушево, 2012

## МАКЕДОНСКО ГЕОЛОШКО ДРУШТВО

## ВТОР КОНГРЕС

на

Геолозите на Република Македонија

# ЗБОРНИК НА ТРУДОВИ

*Уредници:* Јовановски, М. & Боев, Б.

Крушево, 2012

Издавач: Македонско геолошко друштво

**Главни и одтоворни уредници:** Проф. д-р Милорад Јовановски и Проф. д-р Блажо Боев

Уреднички одбор: Проф. д-р Блажо Боев (Р.Македонија), Проф. д-р Тодор Серафимовски (Р.Македонија), Проф. д-р Милорад Јовановски (Р.Македонија), Проф. д-р Никола Думурџанов (Р.Македонија), Доц. д-р Горан Тасев (Р.Македонија), м-р Игор Пешевски (Р.Македонија), prof. Ivan Zagorchev PhD (Bulgaria), prof. Tadej Dolenec PhD (Slovenia), prof. Vladmir Bermanec PhD (Croatia), prof. Alexander Volkov PhD (Russia), prof. Veselin Dragišić PhD (Serbia).

**Технички уредник:** м-р Игор Пешевски

Лекшура: Благоја Богатиноски

**Печаши:** Печатница "2-ри Август С"-Штип

**Тираж:** 300 примероци

# Организационен одбор на Вшориош Конгрес на Геолозише на Рейублика Македонија

**Прешседашел:** Проф. д-р Милорад Јовановски Секретар: м-р Златко Илијовски

Технички

секретар: м-р Игор Пешевски

Членови: Проф. д-р Блажо Боев

Проф. д-р Тодор Серафимовски Проф. д-р Соња Лепиткова Проф. д-р Борче Андреевски Проф. д-р Тодор Делипетров Проф. д-р Марин Александров Проф. д-р Орце Спасовски

Проф. д-р Војо Мирчовски Проф. д-р Гоше Петров Доц. д-р Горан Тасев

> м-р Коста Јованов м-р Игор Пешевски

Флорент Чиче Ванчо Ангелов Кирил Филев

## Финансиска йодршка:

ДПТУ "Бучим" ДООЕЛ-Радовиш

Кожувчанка ДОО -Кавадарци

Македонска Авторска Агенција ДОО-Скопје

Авто-искра ДООЕЛ-Скопје

Хидроинженеринг ДООЕЛ-Битола

Градежен Институт Македонија-Скопје

Градежен факултет-Скопје

Рудници за олово и цинк "Саса", М. Каменица

Геохидроинженеринг-Скопје

Геохидроинженеринг-консалтинг ДООЕЛ-Тетово

Геинг-Скопје

## ИНЖЕНЕРСКОГЕОЛОШКА КЛАСИФИКАЦИЈА НА НЕВРЗАНИТЕ КАРПИ ОД ОКОЛИНАТА НА ОХРИДСКОТО ЕЗЕРО

 $\acute{\Gamma}$ орги Димов $^1$ , Благица Донева $^1$ , Марјан Делипетров $^1$ , Тодор Делипетров $^1$ 

<sup>1</sup>Универзитет "Гоце Делчев" - Факултет за природни и технички науки, Гоце Делчев 89, Штип, Р.Македонија , gorgi.dimov@ugd.edu.mk

#### Апстракт

Неврзаните карпести маси се најприсутни и најразноврсни седименти во Охридско-Струшкиот басен па така нивното издвојување и дефинирање претставува вистински предизвик. Во овој труд се врши инженерскогеолошко диференцирање и одредување на основните инженерскогеолошки карактеристики на овие карпи. Секоја издвоена група или фација е детални геолошки опишана, класифицирана според геотехничките прописи и според класификацијата на Протоѓаконов, одреден и е кефициентот на филтрација и коефициентот на цврстина.

Клучни зборови: неврзани карпи, седименти, фација, квартер, коефициент на цврстина, Протоѓаконов

#### вовед

Истражуваното подрачје, од инженерскогеолошки аспект е доста сложено бидејќи во него се јавуват сите инженерскогеолошки групи на карпи: цврсто врзани, слабоврзани и неврзани карпести маси. Во овој труд ќе се задржиме само на неврзаните карпести маси од причина што тие се најприсутни и најразноврсни седименти во охридско-струшкиот басен па така нивното издвојување и дефинирање претставува вистински предизвик.

Охридско-струшката котлина е изградена од неврзани квартерни речно-езерски, т.е. барски, седименти, кои лежат преку нескаменети глиновито-езерски седименти.

На овој простор се разграничени алувиони на Црн Дрим, Сатеска и Коселска Река, претежно изградени од чакалесто-песокливи материјали и песокливо-прашинести глини. Од квартерните седименти, најнеповолни особини имаат: органогените глини, миловите и тресетите, како и големите мочуришта.

#### ГРУПА НА НЕВРЗАНИ КАРПИ

Карпите од групата на неврзаните карпи ја изградуваат основата на квартерот и им припаѓаат седиментите од фација на коритото, поплавната фација, пролувијалните, делувијалните, флувио-глацијалните и езерско-барските наслаги, како и плиоценските (езерски) седименти. Групата на неврзани карпи е застапена со две подгрупи: ситнозрни и крупнозрни карпи.

#### Група на неврзани ситнозрни карпи

На истражуваниот терен оваа група застапена е со наслаги од фација на коритото, поплавна фација, пролувијални и езерскобарски седименти, а претставена е со прашини и песоци.

Фација на коритото (Ра) всушност претставува современиот речен нанос кој го заполнува коритото на реките и изградена е од песоци. Најраспространета е во коритата на Сатеска река и Црн Дрим, како и вдолж помалите водотеци.

Песоците се доброгранулирани со различна содржина на чакал. Нивната моќност е од 1,0-3,0 m и најчесто се растресити.

Од хидрогеолошки аспект се одликуват со појака водопропусност со коефициент на филтрација  $Kf=1\times10^{-4}-1\times10^{-6}$  m/s. Овие наслаги претставуваат хидрогеолошки колектори и во нив постојат услови за формирање издани. Теренот изграден од овие наноси е стабилен без присуство на ерозивни процеси и појави.

Според геотехничките прописи (класификација GN 200) припаѓаат во III категорија, а според класификацијата на Протоѓаконов во IX категорија, со коефициент на цврстина f=0,5. Како градежен материјал би можеле да имат употребна вредност во производство на малтер и бетон.

Поплавна фација (РRар и Рар) е изградена од прашини и песоци а застапена е околу речните корита на Сатеска, Коселска, Голема и Болска река.

Настанува при изливање на реките од нивните корита.

Прашината (PRap) е застапена е во површинскиот дел на оваа фација. Претставува ниско до високопластична прашина со малку песок. Нејзината моќност изнесува до 1,0 m и е со слаба збиеност.

Од хидрогеолошки аспект се одликуваат со средна до слаба водопропусност со коефициент на филтрација  $1\times10^{-7}$ - $2\times10^{-8}$  m/s. Овие наслаги претставуваат слаби хидрогеолошки спроводници до хидрогеолошки изолатори и во нив нема услови за формирање издан.

Теренот изграден од овие наслаги е стабилен, без присуство на егзо-геодинамички процеси и појави. Според геотехничките прописи (GN 200) припаѓаат во II и III категорија, а според класификацијата на Протоѓаконов во VIII категорија со коефициент на цврстина f = 0,6.

Песокот (Рар) ги гради воглавно подповршинските делови и се одликува со добра гранулираност и слаба збиеност. Најчесто е ситнозрнест а неретко во себе содржи и одредена количина на прашина.

Од хидрогеолошки аспект се одликува со добра водопропусност, со коефициент на филтрација  $Kf = 1 \times 10^{-4} - 1 \times 10^{-6} \text{ m/s}$ .

Претставува хидрогеолошки колектор и во него постојат услови за формирање издан. Теренот изграден од овој песок е стабилен без присуство на ерозивни процеси и појави. Според геотехничките прописи (GN 200) припаѓаат во ІІІ категорија, а според класификацијата на Протоѓаконов во ІХ категорија, со коефициент на цврстина f = 0,5. Како градежен материјал би можел да има употреблива вредност во производство на малтер и бетон.


Пролувијални седименти (Ррг) претставени се со песок кој се јавува во пониските (ободните) делови на пролувијалните лепези. Претставува слабо збиен И растресит материјал, несортиран и слабо обработен. Од хидрогеолошки аспект се одликува со јака до средна водопропусност со  $Kf=1\times10^{-5}$ -1×10-6 m/s. Овие наслаги претставуваат хидрогеолошки спроводници и колектори и во нив има услови за формирање на изданска вода. Теренот изграден од овие наноси е стабилен до условно стабилен, со присуство на ерозивни процеси и појави.

Според геотехничките прописи (GN 200) припаѓаат во III категорија, а според класификацијата на Протоѓаконов во IX категорија со коефициент на цврстина f=0,5. Како градежен материјал може се употребува за производство на бетон.

Езерско - барски седименти ( PR, P) j-b го градат исклучиво рамничарскиот дел на теренот. Тие се најраспространети од сите квартерни наслојки и врзани се за терциерните басени каде седиментацијата во езерата продолжува и во квартер. Нивната моќност (врз основа на повеќе дупчења) изнесува од 30-40 м во Преспанската котлина, 50-80 м во Охридската котлина и до 100 м во Струшката котлина. Претставуват комплекс од песок, чакал, прашина, глина и тресет. Во оваа инженерскогеолошка група спаѓаат прашината и песокот.

*Прашината (РКј-b)* е најзастапена во приобалскиот дел на Охридско и Преспанското езеро. Кога е заситена со вода и органски материи поминува во мил. Со истражните дупнатини за аеродромот и за некои објекти во градот утврдено е дека моќноста на милот изнесува преку 5 м. Водопропусноста и е мала но хигроскопноста голема, така што капиларното движење на водата во нив, иако споро, е доста големо. Слегувањето кај овие прашини, посебно кога се водозаситени, е претставуваат големо неповолна средина за фундирање. Како градежен материјал нема никаква употреблива вредност.

Песок (Рј-b) е доста застапен во овие седименти и често во себе содржи чакалеста и прашинеста компонента. Се одликува со добра гранулираност и слаба до средена збиеност. Од хидрогеолошки аспект се одликува со добра водопропусност со Kf=10<sup>-3</sup>-10<sup>-6</sup> m/s. Претставува хидрогеолошки колектор и во него постојат услови за формирање издан. Теренот изграден од овој песок е стабилен без присуство на ерозивни процеси и појави. Според геотехничките прописи (GN 200) припаѓаат во III категорија, а според класификацијата на Протоѓаконов во IX категорија, со коефициент на цврстина f=0,5. Како градежен материјал би можел да има употребна вредност во производство на малтер и бетон.



Слика 1. Инженерско геолошка карта на истражуваното подрачје

Плиоценските седименти (Рі) во оваа ИГ подгрупа е претставена со песоци. Во склоп на седиментниот комплекс се јавуват во вид на слоеви и сочива со различна дебелина. Тоа се добро гранулирани песоци, средно до добро збиени со сива и црвеникава боја. Од хидрогеолошки аспект, се одликуваат со средна до добра водопропусливост, Kf= до10<sup>-6</sup> m/s. Представуваат хидрогеолошки колектори и се поволни за формирање на издан. Терените. изградени ΟЛ седименти се стабилни до потенцијлно нестабилни (при засекување).

Според градежно-техничките процеси, припаѓат во III категотија, а според класификацијата на Протоѓаконов во IX категорија со f=0.5. Како градежен материјал може се употребуват за производство на бетон.

#### Група на неврзани крупнозрни карпи

Оваа група на карпести маси се јавува во котлините и долинските страни на речните водотеци и на самите падини. Карпите од оваа група ја изградуваат поголем дел од квартерот и дел од плиоценот. Застапени се со наслаги од фација на коритото, поплавна фација, пролувијални, делувијални, флувиоглацијални, езерско-барски и плиоценски седименти.

Фација на коритото (Sa) - чакали, всушност претставува современиот речен нанос кој го заполнува коритото на реките а е изграден од разногранулирани чакали. Распространета е вдолж коритата на Сатеска река и Црн Дрим, како и вдолж помалите водотеци.

Тоа се наноси на речните водотеци во горниот и средниот ток, грубозрни и со хетероген состав, различно сложени и нерамномерно гранулирани чакали и песоци, со голем процент на валутоци, самци и блокови. Во средните и долните токови при нивните устија, гранулацијата на материјалот е поизедначена и добро сложена. Преовладува поситен и повоедначен материјал. Според гранулометрискиот состав спаѓаат во крупнозрни, слабо сложен и средно обработени почвени материјали, заситени со подземна вода.

Битна одлика на овие наноси е слабата сортираност и потполна растресеност, со големо варирање на физичко-механичките својства во зависност од грануло-метрискиот состав формата и големината на зрната. Нивната порозност е голема и изнесува до

25 %, а водопропусноста најчесто е голема и изнесува  $K=10^{-1}-10^{-3}$  cm/s.

Според петрографскиот состав содржат разни видови на карбонатни и метаморфни карпи, а се забележуват и парчиња од магматити. Според градежно-техничките процеси, припаѓат во III категотија, а според класификацијата на Протоѓаконов во IX категорија со f=0,5. Овие наноси се користат како добар градежен материјал. Сепарираните чакали имаат голема примена како агрегат за бетон и тампон за патишта.

Поплавна фација (Sap) - чакали, застапени се околу речните корита на поголемите реки. И кај нив во погорните делови на теренот се јавува покрупно зрнест чакал додека во пониските делови гранулацијата е помала и зрната се подобро обработени (позаоблени). Минералниот состав е хетероген и се јавуват зрна од кварц, карбонати, метапесочници и габро-дијабази. Како хидрогеолошки колектори имаат голема водопропусливост со коефициент на филтрација  $K = 10^{-1} - 10^{-3}$ cm/s. Според градежно-техничките процеси, припаѓа во III категотија, а според класификацијата на Протоѓаконов во IX категорија со f=0,5. Овие наноси се користат како добар градежен материјал како агрегат за бетон и тампон за патишта.

Пролувијални седименти (Spr) - чакали, се јавуват во средишните делови на пролувијалните лепези. Претставува слабо збиен и растресит материјал, несортиран и слабо обработен. Пролувијалните наноси преставуваат седименти на поројни текови, обично со лепезести форми од активни и смирени буици со променлива дебелина, најчесто од 2-30 метри. Со теренски и лабораториски испитувања добиени се следниве вредности:

агол на внатрешно триење  $\phi = 28^{o}$  кохезија  $C = 7.5 \; KN/m^{2}$  модул на еластичност  $Me = 8.700 \; KN/m^{2}$ 

Од хидрогеолошки аспект се одликува со добра до средна водопропусност со коефициент на филтрација  $Kf = 1 \times 10^{-3} - 1 \times 10^{-6} \text{ m/s}$ . Овие наслаги претставуваат хидрогеолошки спроводници и колектори и во нив има услови за формирање на изданска вода. Теренот изграден од овие наноси е стабилен до условно стабилен, со присуство на

ерозивни процеси и појави. Според геотехничките прописи (класификација GN 200) припаѓаат во III категорија а според класификацијата на Протоѓаконов во IX категорија со коефициент на цврстина f = 0,5-0,8. Како градежен материјал може се употребува како насип за патишта.

<u>Делувијални седименти (DR,S)</u>d претставени се со песокливо-чакалеста дробина и сипаришен материјал.

Дробината (DRd) се јавува на висорамните гребените Јабланица. и Петрино, Караорман настанати распаѓање на гранити, сиенити, риолити и габродијабази. Овие делувијални наслојки се крупнозрни и несортирани, средно збиени и со моќност 2-5 m. Од хидрогеолошки аспект одликуват co средна ДО водопропусност, со  $Kf=1\times10^{-5}-1\times10^{-6}$  cm/s. Претставуваат хидрогеолошки спроводници и во нив нема услови за формирање на постојан издан. Теренот е стабилен без присуство на ерозивни процеси. Според градежно-техничките норми припаѓат во III категорија.

Сипаришен материјал (Sd) се јавува заедно со падинските бречи (кои спаѓаат во слабоврзани карпести маси). Сипарите се современи геолошки појави кои настануват со ротационо движење на дробински материјал по падините. Имаат релативно мало распространување, и тоа на долинските страни на планинските масиви, како и во подножјето на стрмните падини изградени од карбонатни карпи. Сипарите се всушност изградена ОЛ незаоблени дробина остроаголни парчиња и блокови различни по големина, претежно од варовници доломити, поретко од еруптивни и други карпи. Сипаришниот материјал е растресит стислив. Co лабораториски испитувања кај село Трпеица се утврдени следниве физичко механички својства:

 $\varphi = 36\ 0 - 32\ 0$ 

C = 12-15 KN/m2

D = 14 - 130

Од хидрогеолошки аспект тоа се водопропусна средина која има улога на спроводник и е со  $Kf=10^{-4}-10^{-6}$  cm/s.

Како работна средина се многу неповолни и претставуват потенцијално нестабилни терени. Според градежно-техничките процеси, припаѓа во III категотија, а според кла-

сификацијата на Протоѓаконов во VI и VIa категорија, со коефициент на цврстина f=1,5.

## <u>Глацијален и флувио глацијален матерјал</u> (BL,DR)fg

Сочуван е само во подрачјето на падините од високите планини како и во долините на Површините планинските текови. препокриени co глацијален матеріал (морени) најчесто ce мали, додека глацифлувијалните наслаги завземаат поголема распространетост. Глацијалниот материјал особено е распространет на Јабланица во областа на високите врвови, на просторот меѓу Стрижек и Црн Камен. Тоа се циркови и морени изградени глапијален грубокластичен слабообработен мареријал од распаднати карбонатни карпи. конгломерати песочници. Bo цирковите ce наоѓаат остатоци од леднички - глечерски езера, како што се Вевчанска локва и Лабунишко езеро. Литолошки е изграден од слабо заоблени блокови со големина од неколку m3, со дробина и самци. Материјалот е слабо обработен (незаоблен), несортиран и без никаква стратификација. Флувиоглацијалниот материјал е воглавно застапен во долините на планинските текови на Јабланица. Најчесто се претставени со слабо заоблени чакали, заглинети песоци и дробина, помешани со грубо сортирани помали и поголеми крупни блокови. Дупчењата и раскопувањата кои се вршени во овие материјали укажуваат на неуедначен гранулометриски состав и различни физичко-механички особини добиени со лабораториските испитувања:

 $\phi = 24^{\circ} - 30^{\circ}$   $C = 10 \text{ kN/m}^2$   $Me = 12 000 \text{ kN/m}^2$ 

Овие материјали се доста водопропусливи со Kf=10<sup>-3</sup>-10<sup>-5</sup> cm/s и претставуват хидрогеолошки спроводници (овозможуват на водата да стигне на пониските делови од теренот). Според геотехничките прописи (класификација GN 200) припаѓаат во III и IV категорија а според класификацијата на Протоѓаконов во VI категорија со коефициент на цврстина f=1,5-2,0. Како граежен матерјал е слабо употреблив и може да најде примена само како долен строј на патиштата и насипните брани со предходно елиминирање на поголемите блокови.

Езерски (плиоценски) седименти (Sj) претставени се со чакали.

Ги сочинуват најмладите творби на неогенот, во чии состав влегува комплексот на чакали, песоци, песокливи глини, глини и глиновити лапори. Комплексот е доста хетероген со вертикални и хоризонтални сменувања од различни грубокластични наслојки, со променливи физичкомеханички особини.

Значителни наслојки на чакали и песоци се застапени во западните и северните периферни делови на Струшката котлина и крајните југозападни падини на Галичица помеѓу с. Љубаништа и Св. Наум.

Чакалите се со хетероген променлив состав, грубозрни со кварцни валутоци, богати со обоени зрна од шкрилесто метаморфни и еруптивни карпи. Врз основа на истражните дупчења, утврдената дебелина на овие седименти изнесува до 300 метри.

Со теренски и лабораториски испитувања за нивните физичко-механички карактеристики се добиени следните резултати:

агол на внатрешно триење  $\phi = 30\text{-}35^{\circ}$  кохезија  $C = 5 \text{ KN/m}^2$  модул на стисливост  $Me = 9{,}300 \text{ KN/m}^2$ 

Овие чакали се одликуваат со добра водопропусност ( $K=10^{-1}-10^{-4}$  cm/s) и претставуват хидрогеолошки колектори, па во нив постојат добри услови за формирање на излани.

По класификацијата на Протоѓаконов, припаѓаат на VII група а по градежните норми во III и IV категорија со коефициент f = 0.8 - 1.5.

Овие наноси се користат како добар градежен материјал. Сепарираните чакали имаат голема примена како агрегат за бетон и тампон за патишта.

#### ЗАКЛУЧОК

Од погоре изнесеното јасно се гледа дека постојат повеќе инженерскогеолошки групи и подгрупи на неврзани карпи. За нив е карактеристично тоа што во различни инженерскогеолошки подгрупи се среќаваат исти литолошки чинители (песоци, прашини, чакали ...).

Но токму начинот на генеза, седиментација, и дијагенеза на овие литолошки чинители допринела за формирање на волку голем број на инженерскогеолошки групи и подгрупи на неврзани карпи. Диференцијацијата на истите е направена врз основа на нивните геолошки и физичко механички параметри.

Ако се земе во предвид дека овој регион е еден од најнаселените во државата и дека најголем дел од објектите кој се градат во околината на Охридско езеро се фундираат токму во овие неврзани карпести маси, истите претставуваат предизвик и за понатамошни истражувања посебно во насока на креирање на стратиграфски модели кои би можеле да корелираат со инженерскогеолошките карактеристики на карпестите маси.

#### ЛИТЕРАТУРА

Гапковски Н., Јовановски М., 2007: Општа геологија, Универзитет "Св.Кирил и Методиј" – Скопје, Градежен факултет - Скопје

Глигоријевиќ Љ. Чубриловиќ П., Петровиќ В. 1970: Елаборат о инженерско-геолошким одликама слива Црног дрима, Фонд на геолошки завод – Скопје

Глигоријевиќ Љ. 1977: Толкувач на инженерскогеолошка карта на СР Македонија М = 1: 200 000 Стручен фонд на Геолошки завод – Скопје.

Денковски Ѓ. 1974: Завршен извештај за геолошките истраги на објектот Евала – Караорман во 1974, Стручен фонд на Геолошки завод – Скопје

Думурџанов Н. и Ивановски Т. 1978: Толкувач на ОГК 1: 100 000 листови Охрид и Подградец, Сојузен Геолошки Завод—Белград.

Ивановски Т., Несторовски И., 1968 : Тектоника на Западна Македонија. Симпозиум за Динаридите – Загреб.

Јаниќ М. 1987 : Инженерска Геологија са основе геологије, Научна книга – Београд.

Јорданов Д. 1951 : Гребените на Црни Дрим. Геолошки завод – Скопје

Мирчовски В. 2004 : Хидрогеологија и Инженерска геологија (рецензирана скрипта), Факултет за Рударство, Геологија и Политехника - Штип

Митров Т. 1963 : Извештај за извршените геолошко геомеханички испитувања во Срушко поле и по рекс Црни Дрим , Стручен фонд на Геолошки завод Скопје.

Павловски Б. 1985 : Извештај за регионалните испитувања на јаглен во Западна Македонија. Стручен фонд на Геолошки Завод – Скопје.

Рибевски Д. 1980 : Станбен блок-Охрид. Геомеханички карактеристики на почвата.